

### **«Оиди ҳадди миёнаи гаронии андоз»**

Мутобиқи муқаррароти моддаи 89 Кодекси андози Ҷумҳурии Тоҷикистон, бо мақсади маъмурикунонӣ ва баланд бардоштани сифати корҳои ташкилию назоратии мақомоти андоз ҳангоми гузаронидани санчишҳои ҳуҷҷатии андоз, чорӣ намудани системаи ягонаи банақшагирии санчишҳои маҷмӯии андоз, баланд бардоштани масъулияти кормандони мақомоти андоз ва андозсупорандагон,

### **ФАРМОИШ МЕДИҲАМ:**

1. Ҳадди миёнаи гаронии андоз дар соҳаи фаъолият мутобиқи замимаи 1 ба фармоиши мазкур тасдиқ карда шавад.

2. Раёсати санчиши андозҳо:

- дар рафти банақшагирии санчишҳои ҳуҷҷатии андозсупорандагон бо назардошти андозаҳои (критерияҳои) хавфҳо, ки бо фармоиши Кумитаи андоз аз 23.01.2012 таҳти № 12 «Оид ба системаи баҳисобгирии хавфҳо» тасдиқ гардидааст, даврияти гузаронидани санчишҳои ҳуҷҷатии андозро муайян намояд.

Ҳангоми муайян намудани даврияти санчишҳои ҳуҷҷатии андоз аввалан критерияи «Муқоисаи гаронии андозҳои ҳисобшудаи андозсупоранда бо нишондиҳандаҳои миёнаи соҳа ва минтақа», баъдан дигар критерияҳо ба инобат гирифта шаванд;

- дар яқҷоягӣ бо Раёсати баҳисобгирии даромадҳо ва коркарди эълумияҳо ҳар сол то санаи 31-уми декабр бо назардошти маълумотҳои дар мақомоти андоз ҷойдошта ва нишондодҳои омории соҳавии андозсупорандагон, гаронии миёнаи андози андозсупорандагонро вобаста ба соҳаи фаъолият муайян намояд.

3. Раёсати санчиши андозҳо, Раёсатҳои Дастгоҳи марказӣ, Раёсатҳои андоз дар вилоятҳои Суғду Хатлон, ВМКБ, ш. Душанбе, нозиротҳои андози шаҳру ноҳияҳои тобеи ҷумҳурӣ ҳангоми гузаронидан ва чамъбаст намудани санчишҳои ҳуҷҷатии андоз ҳадди миёнаи муқарраргардидаи гаронии андозро тибқи банди 1 Фармоиши мазкур риоя намоянд.

4. Ҳангоми гузаронидани санчишҳои ҳуҷҷатии андоз талаботи моддаи 24 Кодекси андоз ва Қарори Ҳукумати Ҷумҳурии Тоҷикистон аз 02.05.2013 таҳти №212 “Дар бораи Тартиби муайянкунии ва истифодабарии нархҳои бозорӣ барои мақсадҳои андозбандиро ба инобат гирифта, мутобиқати нархҳои дар ҳисоботҳои (эълумияҳо) андоз истифоданамудаи андозсупорандаро ба нархҳои бозорӣ молҳо (корҳо ва хизматрасониҳо) мавриди санчиш қарор диҳанд.

5. Дар мавриди паст будани ҳадди гаронии андози андозсупоранда, ки зери санчиши ҳуҷҷати андоз қарор дода шудааст, бо пешниҳоди хулосаи асоснок аз ҷониби Раёсати санчиши андозҳо ва роҳбари мақоми ҳудудии андоз мутобиқ ба талаботи қисми 10 моддаи 29 Кодекси андоз нисбати чунин андозсупоранда санчиши такрорӣ ҳуҷҷатии андоз гузаронида мешавад.

-Дар ҳолати мавҷуд будани маълумотҳои асоснок оиди нодуруст ҳисоб кардани андозҳо новобаста аз он, ки ҳадди гаронии андози андозсупоранда бо ҳадди гаронии андоз, ки тибқи фармоиши мазкур муайян шудааст, мутобиқат кардан бо пешниҳоди ҳулосаи асосноки Раёсати санҷиши андозҳо ва Роҳбари мақоми ҳудудии андоз дар ҷамоати деҳа чунин андозсупоранда санҷиши такрорӣ ҳуҷҷатии андоз гузаронида мешавад.

6. Ҳангоми ҳисоб намудани вазни қиёсии андоз дар асоси гаронии миёнаи андоз дар соҳаи ҷамоат (замимаи 1) низоми андозбандии андозсупорандагон ба инобат гирифта мешавад.

7. Раёсати баҳисобгирии даромадҳо ва коркарди эълумияҳо Фармоиши мазкурро барои маълумоти доираи васеи андозсупорандагон дар соҳаи Кумитаи андоз ([www.andoz.tj](http://www.andoz.tj)) ҷойгир намуда, Ҳафтавораи «Бочу хироч» дар шумораи навбатӣ ҷоп намояд.

8. Раёсати санҷиши андозҳо дар якҷоягӣ бо Раёсатҳои андоз дар вилоятҳои Суғду Хатлон, ВМКБ, ш. Душанбе, НАК ва НАМ бо роҳи гузаронидани семинар – машваратҳо ба маълумоти доираи васеи андозсупорандагон моҳияти фармоиши мазкурро расонанд.

9. Масъулияти татбиқи дурусти талаботи фармоиши мазкур ба зиммаи сардорони воҳидҳои мақомоти андоз гузошта шуда, дар сурати ба камбудихо роҳ додан нисбати корманди масъул ва сардорони воҳидҳои мақомот ҷораҳои маъмурии интизомӣ андешида мешавад.

10. Шӯбаи ташкили гардиши ҳуҷҷатҳо ва коргузорӣ Фармоиши мазкурро ба маълумоти воҳидҳои сохтории Кумитаи андоз, Раёсатҳои андоз дар вилоятҳои Суғду Хатлон, ВМКБ, ш. Душанбе, НАК, НАМ ва нозиротҳои андози шаҳру ноҳияҳои тобеи ҷумҳурӣ дастрас намояд.

11. Фармоиши қаблии Раиси Кумитаи андоз аз 17.09.2013, №324 аз эътибор соқит дониста шавад.

12. Назорати иҷрои фармоиши мазкур ба зиммаи худам гузошта шавад.

**Раис**

**Давлатзода Н.М.**

Замимаи №1  
 Ба фармоиши Раиси Кумитаи  
 андози назди Ҳукумати  
 Ҷумҳурии Тоҷикистон аз  
 «\_\_» \_\_\_\_ с. 2014 №\_\_

Гарони миёнаи андоз аз рӯи соҳаи фаъолият  
 (бо ҳисоби на кам аз \_\_%)

№	Соҳаи фаъолият	Гаронии миёнаи андоз дар соли 2014
1	<b>Хизматрасонӣ</b>	
	Алоқа	35
	Бонк	12
	Нақлиёт	10
	Меҳмонхонаҳо, чипта фурӯшӣ, таъмири мошинҳо дар ҷойҳои махсус, тарабхона ва ҷойхонаҳо	20
	<b>Савдо:</b> -дар қисмати меъёри стандартии ААИ -дар қисмати меъёри паст кардашудаи ААИ Дигар намудҳо	4,5 7 12
2	<b>Саноат</b>	
	Истеҳсоли молҳои зераксизӣ	26
	Истихроҷи канданиҳои ғоиданоки - маъмул - дигар канданиҳо	20 15
	Дигар намудҳои фаъолият	10
3	<b>Энергетика</b>	22
4	<b>Сохтумон</b>	10
5	<b>Ҳангоми фаъолият дар низоми соддакардашудаи андозбандӣ</b>	7

**Эзоҳ:**

1. Гаронии андоз бо роҳи ҳисобнамудани таносуби ҷамъи андозҳои ҳисобнамудаи андозсупоранда нисбат ба даромади умумии андозсупоранда дар соли андоз (давраи зери санҷиш қарор дода шаванда), муайян карда мешавад:

$$ГА = (АХ/ДУ) \times 100\%$$

Дар ин ҷо:

**ГА** – гаронии андоз;

**АХ** – андозҳои ҳисобнамудаи андозсупоранда;

**ДУ** – даромади умумии андозсупоранда.

а) Ҳангоми ҳисоб намудани ҳадди миёнаи гаронӣ андозҳо зерин ба инобат гирифта намешаванд:

- андоз аз арзиши иловашудаи ҳангоми ба рисматдорории гумрукии молҳо пардохтнамудаи андозсупоранда, ки баъдан дар таҳвили минбаъда ба ҳисоб гирифта мешавад ва ё ба таркиби хароҷот дохил карда мешавад;

- андозҳои, ки андозсупоранда ҳамчун агенти андоз аз манбаи пардохт нигоҳдошта ба буҷет пардохт менамояд (андоз аз даромади шахсони воқеии кироҷкор, ААИ ва андоз аз даромади гайррезидентҳо, суди саҳмияҳо, ғоизҳо ва ғайра).

б) Дар сурати аз имтиёзҳои андозӣ, истифода намудани андозсупоранда, асоснокии он баррасӣ гардида, нусхҳои маълумотномаи имтиёзҳои андозӣ, ки Кодекси андоз муқаррарнамудааст ба санад (маълумотнома) аз натиҷаи корҳои назоратӣ замима карда мешавад.